

Transliterated Text of Sanskrit Reader.

[Page 1.]

atha nalopākhyānam.

bṛhadaçva uvāca.

- āsīd rājā, nalo nāma, vīrasenasuto balī,  
upapanno guṇāir iṣṭāi, rūpavān, açvakovidah.
- 5 atiṣṭhan manujendrānām mūrdhni devapatir yathā,  
upary upari sarveṣām āditya iva tejasā;  
brahmanyō, vedavic, chūro, niṣadheṣu mahīpatih,  
akṣapriyaḥ, satyavādī, mahān akṣāubhīpatiḥ;  
īpsito naranārīṇām, udāraḥ, saṁyatendriyaḥ,
- 10 rakṣitā, dhanvinām çreṣṭhaḥ, sāksād iva manuḥ svayam.  
tathāivāsīd vidarbheṣu bhīmo, bhīmaparākramaḥ,  
çūraḥ, sarvaguṇāir yuktaḥ, prajākāmaḥ, sa cāprajaḥ.  
sa prajārthe param yatnam akarot, susamāhitaḥ.  
tam abhyagacchad brahmārṣir, damano nāma, bhārata.
- 15 tam sa bhīmaḥ, prajākāmas, toṣayām āsa, dharmavit,  
mahīṣyā saha, rājendra, satkāreṇa, suvarcasam.  
tasmāi prasanno damanaḥ sabhāryāya varam dadāu,

[Page 3.]

- tato 'ntarikṣago vācam vyājahāra nalam tadā :  
hantavyo 'smi na te, rājan; kariṣyāmi tava priyam;  
damayantīsakāḇe tvām kathayiṣyāmi, nāiṣadha,  
yathā tvad anyam puruṣam na sā maṁsyati karhi cit.
- 5 evam uktas tato haṁsam utsasarja mahīpatiḥ.  
te tu haṁsāḥ samutpatya vidarbhān agamaṁs tataḥ.  
vidarbbhanagarīm gatvā, damayantyās tadāntike  
nīpetus te garutmantaḥ, sā dadarça ca tām gaṇān.  
sā, tām adbhutarūpān vāi drṣṭvā, sakhigaṇāvṛtā,
- 10 hṛṣṭā grahitum khagamāṁs tvaramānopacakrame.  
atha haṁsā visasṛpuḥ sarvataḥ pramadāvane.  
ekāikaças tadā kanyās tām haṁsān samupādravan.  
damayantī tu yaṁ haṁsam samupādhāvad antike,  
sa, mānuṣīm giram kṛtvā, damayantīm athābravīt:
- 15 damayanti, nalo nāma, niṣadheṣu mahīpatiḥ,  
açvinoḥ sadṛço rūpe; na samās tasya mānuṣāḥ.  
tasya vāi yadi bhāryā tvam bhavethā, varavarṇini,  
saphalam te bhavej janma, rūpam cedam, sumadhyame.  
vayam hi devagandharvamānuṣoragarākṣasān
- 20 drṣṭavanto; na cāsmābhir drṣṭapūrvas tathāvidhaḥ.  
tvām cāpi ratnam nārīṇām, nareṣu ca nalo varaḥ;  
viçiṣṭayā viçiṣṭena saṁgamo guṇavān bhavet.  
evam uktā tu haṁsena damayanti, viçām pate,